

තෘතීයික හා වෘත්තීය අධ්‍යාපන කොමිෂන් සභාව - 2014

තෘතීයික හා වෘත්තීය අධ්‍යාපන කොමිෂන් සභාවේ 2014 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ විස්තීර්ණ ආදායම් ප්‍රකාශනය, ස්කන්ධය වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2014 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1971 අංක 38 දරන මුදල් පනතේ 13(1) වගන්තිය සහ 1999 අංක 50 දරන තෘතීයික හා වෘත්තීය අධ්‍යාපන (සංශෝධන පනතේ) 10(ඇ)(2) වගන්තිය සමඟ සංශෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14(2)(සී) වගන්තිය ප්‍රකාර කොමිෂන් සභාවේ වාර්ෂික වාර්තාව සමඟ ප්‍රකාශයට පත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදුකරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබා ගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරී වන විගණන සාක්ෂි ලබාගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටින්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලසුම් කිරීම

පිණිස කොමිෂන් සභාවේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නා වූ අභ්‍යන්තර පාලනය විගණක සැලකිල්ලට ගන්නා නමුත් කොමිෂන් සභාවේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය හා ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) හා (4) උපවගන්තිවලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති සාක්ෂි ප්‍රමාණවත් සහ උචිත බව මාගේ විශ්වාසයයි.

2 මූල්‍ය ප්‍රකාශන

2.1. මතය

මූල්‍ය ප්‍රකාශනවලින් 2014 දෙසැම්බර් 31 දිනට තෘතීයික හා වෘත්තීය අධ්‍යාපන කොමිෂන් සභාවේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

(අ) සමාලෝචිත වර්ෂය අවසානයට ඉදිරිපත් කරන ලද භෞතික සත්‍යාපන වාර්තා අනුව ඉතිරිව තිබූ රු.980,186 ක් වටිනා ලිපිද්‍රව්‍ය තොගය, නිපුණතා සහතිකපත් හා ජාතික නිපුණතා සම්මත සංයුක්ත තැටි අගය මූල්‍ය ප්‍රකාශන වල දක්වා නොතිබුණි.

(ආ) වෘත්තීය අධ්‍යාපන හා පුහුණු සැලැස්ම යාවත්කාලීන කිරීම් සම්බන්ධ කටයුතු ආරම්භ කර හෝ ඒ සම්බන්ධව වගකීමක් ඇති වී නොතිබියදී රු.493,000 ක් ගෙවිය යුතු වියදමක් ලෙස දක්වා තිබුණි.

(ඇ) ගණනය කිරීමේ දෝෂ හේතු කොටගෙන සේවකයන් 07 දෙනෙකු වෙනුවෙන් පාරිතෝෂික වෙන්කිරීම් රු.153,187 කින් වැඩියෙන් දක්වා තිබුණි.

(ඈ) ඉකුත් වර්ෂය සඳහා කරන ලද ගැලපීම් රු.180,305ක් අතිතානුයෝගීව ගැලපීම වෙනුවට පරිවර්තන සංචිතයට (Translation Reserve) ගලපා තිබුණි.

2.3 නීති, රීති, රෙගුලාසි හා කළමනාකරණ තීරණවලට අනුකූල නොවීම.

පහත දැක්වෙන අනුකූල නොවීමේ අවස්ථා නිරීක්ෂණය විය.

නීති, රීති, රෙගුලාසිවලට යොමුව -----	අනුකූල නොවීම -----
(අ) ශ්‍රී ලංකා ප්‍රජාතන්ත්‍රවාදී සමාජවාදී ජනරජයේ ආයතන සංග්‍රහයේ XXIV පරිච්ඡේදයේ 4.5 වගන්තිය	සේවය හැරගිය හා වැඩ තහනම් කළ නිලධාරීන් 03 දෙනෙකුගෙන් අයවිය යුතු රු.176,983 ක මුදල ඇපකරුවන්ගෙන් අයකර ගැනීමට හෝ වෙනත් ක්‍රියාමාර්ගයක් ගෙන නොතිබුණි.
(ආ) 2003 ජුනි 02 දිනැති අංක පීඊඩී/12 දරන රාජ්‍ය ව්‍යාපාර වක්‍රලේඛය 9.3.1 වගන්තිය	වැඩබැලීමේ පත්වීම් මාස 03 කට නොවැඩී කාලයකට පත් නොකළ යුතු වුවත්, එලෙස කටයුතු නොකළ අවස්ථා 02 ක් නිරීක්ෂණය විය.

3 මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව 2014 දෙසැම්බර් 31 දිනෙන් අවසන් වර්ෂය සඳහා කොමිෂන් සභාවේ මූල්‍ය ප්‍රතිඵලය රු.4,367,161 ක අතිරික්තයක් වූ අතර ඊට ප්‍රතිරූපීව ඉකුත්

වර්ෂයේ රු.3,229,145 ක උනන්දුවක් විය. ඉකුත් වර්ෂය සමඟ සැසඳීමේදී සමාලෝචිත වර්ෂය සඳහා වූ මූල්‍ය ප්‍රතිඵලයෙහි රු.7,596,306 ක වර්ධනයක් පෙන්නුම් කෙරිණි. රජයේ හා ව්‍යාපෘති ප්‍රදාන වැඩිවීම හා වර්ෂයේ මෙහෙයුම් ආදායම වැඩිවීම ප්‍රධාන වශයෙන් බලපා තිබුණි.

4. මෙහෙයුම් සමාලෝචනය

4.1 කාර්යසාධනය

සමාලෝචිත වර්ෂය සඳහා වූ වාර්ෂික ක්‍රියාකාරී සැලැස්මේ (Annual Implementation Plan) ඉලක්ක කර තිබූ පහත කාර්යයන් ඉටු කර ගැනීමට නොහැකි වී තිබුණි.

(අ) විවිධ ආයතනවලින් ඉදිරිපත් කරන ලද පර්යේෂණ යෝජනා 16 කින් 09 ක් සඳහා රු.958,000 ක් වියදම් කිරීමට අපේක්ෂා කර තිබුණි. ඉන් පර්යේෂණ 08 ක් සඳහා රු.346,000 ක් වියදම් කර තිබූ අතර එක් පර්යේෂණයක් අත්හැර තිබුණි.

(ආ) පාඨමාලා ප්‍රතිතන හා පුහුණු සම්මත අංශය

(i) පාඨමාලා ප්‍රතිතනය කිරීම සඳහා රාජ්‍ය අංශයේ පාඨමාලා 616 ක් හා පෞද්ගලික හා රාජ්‍ය නොවන සංවිධානවල පාඨමාලා 104 ක් ඇගයීමට ලක් කර තිබුණද, පිළිවෙලින් ප්‍රතිතනය කර තිබුණේ පාඨමාලා 451 ක් හා 70 ක් පමණි.

(ii) ප්‍රතිතනය අළුත් කිරීම සඳහා රාජ්‍ය අංශයේ, පෞද්ගලික අංශයේ හා රාජ්‍ය නොවන සංවිධානවලින් ලැබී තිබුණු ඉල්ලුම්පත් 247 කින් ඇගයීම් කර තිබුණේ පාඨමාලා 211 ක් පමණි.

(ඇ) ජාතික වෘත්තීය සුදුසුකම් අංශය

(i) ජාතික වෘත්තීය සුදුසුකම් ප්‍රවලිත කිරීම හා දැනුවත් කිරීම සඳහා සඵලදායකත්වය මැන බැලීමේ පර්යේෂණයන් සිදු කිරීමට සමාලෝචිත වර්ෂය තුළ රු.මිලියන 1.29 ක් වැය කිරීමට ඉලක්ක කර තිබුණද, රු.මිලියන 2.16 ක්

ඒ සඳහා වැය කර තිබුණි. එය අපේක්ෂිත වියදමට වඩා සියයට 67 කින් ඉක්මවීමකි.

(ii) කොමිෂන් සභාව ආයතනවල නිපුණතා ඇගයීම් විගණනයන් 16 ක් කිරීමට ඉලක්ක කර තිබුණද, සිදුකර තිබුණේ එක් විගණනයක් පමණි.

(ඇ) සමාලෝචිත වර්ෂයේ ජනවාරි සිට ජුනි දක්වා වූ ශ්‍රම වෙළඳපල තොරතුරු ප්‍රකාශන නිකුත් කර නොතිබුණි.

(ඉ) මානව සම්පත් සංවර්ධනය සඳහා දේශීය සේවක පුහුණු වැඩසටහන් 25 ක් හා විදේශීය පුහුණු වැඩසටහන් 15 ක් පැවැත්වීමට ඉලක්ක කර තිබුණද, පවත්වා තිබූ වැඩසටහන් සංඛ්‍යාව 15 ක් හා 10 ක් විය.

4.2 කළමනාකරණ අකාර්යක්ෂමතා

(අ) මූල්‍යාධාර පිරිනැමීමේ වියදම් සම්බන්ධයෙන් පහත සඳහන් කරුණු නිරීක්ෂණය විය.

(i) සමාලෝචිත වර්ෂයේදී පාඨමාලා සඳහා උපකරණ මිලදී ගැනීමට මූල්‍යාධාර ලෙස රු.4,337,159 ක් රාජ්‍ය අංශයේ, පෞද්ගලික ආයතනවල හා පීඩාවට පත්වුවන්ට ලබාදී තිබුණි. මූල්‍යාධාර ලබාදීමේදී කොමිෂන් සභාව සහ මූල්‍යාධාරලාභීන් අතර ඇතිවූ ගිවිසුම් ප්‍රකාරව ජාතික වෘත්තීය සුදුසුකම් (NVQ) සහතිකපත් නිකුත් කිරීමට අදාළව පාඨමාලා ප්‍රතිතනය කර නොතිබූ ආයතන 10 ක් පැවතුණි.

(ii) 2012 වර්ෂයේදී රාජ්‍ය අංශයේ ආයතන 11 ක් සඳහා උපකරණ මිලදී ගැනීමට රු.3,446,652 ක මූල්‍යාධාර ලබාදී තිබුණි. එකී ආයතන 2015 මැයි 29 දින වන විටත් පාඨමාලා ප්‍රතිතනය කරගෙන නොතිබුණි.

(ආ) ව්‍යාපෘති වියදම් සම්බන්ධයෙන් පහත සඳහන් කරුණු නිරීක්ෂණය විය.

(i) කාර්මික හා වෘත්තීය අධ්‍යාපන පුහුණු කිරීම් අංශය සම්බන්ධයෙන් සිදු කරන ලද බේස්ලයින් සමීක්ෂණය (Baseline Survey) සඳහා දින 90 කින් නිම කිරීමේ පදනම මත රු.5,948,450 ක කොන්ත්‍රාත්තුවකට 2014 ජුනි 26 දින එළඹ තිබුණි. මෙම ව්‍යාපෘතිය සඳහා සමාලෝචිත වර්ෂයේදී රු.2,081,958 ක් ගෙවා තිබුණද, 2015 මාර්තු 31 දින වනවිටත් එය නිම කර භාරදී නොතිබුණි.

(ii) කර්මාන්ත 04 ක් සඳහා ඉල්ලුම හා සැපයුම සමබන්ධයෙන් පවතින පරතරය පිළිබඳව සමීක්ෂණය (Survey on Industries Demand Gap) දින 90 කින් නිම කිරීමේ පදනම මත 2014 අගෝස්තු 08 දින රු.3,485,000 ක කොන්ත්‍රාත්තුවකට එළඹ තිබුණි. සමාලෝචිත වර්ෂය තුළ එම කොන්ත්‍රාත්තුව සඳහා රු.1,219,750 ක් ගෙවා තිබුණද 2015 මාර්තු 31 දින වන විටත් නිමකර භාරදී නොතිබුණි. ශක්‍යතා අධ්‍යයනයක් සිදු නොකර කොන්ත්‍රාත්තුව භාරදීම හේතුවෙන් නිම කිරීමට දින 149 ක් ප්‍රමාදවීම සම්බන්ධයෙන් අදාළ ක්‍රියාමාර්ග ගෙන නොතිබුණි.

(ඇ) වෘත්තීය අධ්‍යාපන පුහුණු සැලැස්ම සංශෝධනය කර යාවත්කාලීන කිරීම 2014 ඔක්තෝබර් මාසයේ පටන් ගෙන දෙසැම්බර් මාසයේ දී අවසන් කළයුතු වුවත් එලෙස සිදු කර නොතිබූ අතර සැලැස්ම සකස් කිරීමට ආයතනයක් තෝරා ගැනීමට රු.107,100 ක් වැය කර පුවත්පත් දැන්වීම් පල කර තිබුණ ද, ආයතනයක් තෝරා ගෙන නොතිබුණි. මේ නිසා වියදම හා වෙන්කල රු.600,000 ක මුදල නිෂ්ක්‍රීය වී තිබුණි.

(ඈ) 2012 වර්ෂයේ ස්ථාවර වත්කම් සමීක්ෂණයේදී භාවිතයට ගැනීමට නොහැකි බවට හඳුනාගන්නා ලද, රු.976,975 ක් වූ භාණ්ඩ අයිතම 49 ක් සමාලෝචිත වර්ෂයේ අවසන් දින වන විටද, ස්ථාවර වත්කම් ලේඛනයෙන් ඉවත් කිරීමට හෝ අළුත්වැඩියා කර ප්‍රයෝජනයට ගැනීමට හෝ කටයුතු කර නොතිබුණි.

(ඉ) පුහුණු සැලසුමක් සකස් කිරීමට 2013 වර්ෂයේ රු.190,000 ක් ගෙවා තිබුණද ගිවිසුම් ප්‍රකාරව 2014 මැයි 05 දින අවසන් කළයුතු වුවත් 2015 මැයි මාසය දක්වාම එම කාර්ය නිම කර භාරදී නොතිබුණි.

4.3 කාර්ය මණ්ඩල පරිපාලනය

(අ) සමාලෝචිත වර්ෂයේ අනුමත හා තර්ජන කාර්යය මණ්ඩලය පිළිවෙලින් 102 ක් වූ හා 77 ක් වීමෙන් අතර පුරප්පාඩු තනතුරු සංඛ්‍යාව 25 ක් විය. මෙම පුරප්පාඩු පිරවීම සඳහා කටයුතු කර නොතිබුණි.

(ආ) 2013 මාර්තු 01 වන දින සිට 2015 ජනවාරි දක්වා ද්විතීයික පදනම මත අධ්‍යක්ෂ ජනරාල් තනතුරට නිලධාරියෙකු බඳවාගෙන රු.2,772,806 ක් ගෙවා තිබූ අතර නිත්‍ය

තනතුරට හිමි වැටුපට වඩා දෙගුණයක වැටුපක් ගෙවා තිබුණි. අධ්‍යක්ෂ ජනරාල් තනතුර සඳහා ස්ථිර නිලධාරියෙකු බඳවා ගැනීමට 2015 අප්‍රේල් දක්වාම කටයුතු කර නොතිබුණු අතර නියෝජ්‍ය අධ්‍යක්ෂ ජනරාල්වරයා ද ද්විතීයික පදනම මත මුදාහැර තිබුණි.

4.4 අනාර්ථික ගණුදෙනු

2003 ජුනි 02 දිනැති අංක පීඊසී/12 දරන රාජ්‍ය ව්‍යාපාර චක්‍රලේඛයේ 8.3.5 (අ) වගන්තිය ප්‍රකාරව "සී" ශ්‍රේණියේ සංස්ථාවක නිල වාහන වෙන්කල හැක්කේ සභාපති, ප්‍රධාන විධායක නිලධාරී හා විධායක අධ්‍යක්ෂවරුන් සඳහා පමණක් වුවද, එම විධි විධානවලට පටහැනිව "සී" ශ්‍රේණියේ යටතට ගැනෙන සභාවේ නියෝජ්‍ය අධ්‍යක්ෂවරයාට හා අධ්‍යක්ෂවරුන් 5 දෙනෙකුට වෙන්කල වාහන ලබාදී ඒ සඳහා සමාලෝචිත වර්ෂයේ රු.1,632,960 ක ඉන්ධන දීමනාවක් ගෙවා තිබුණි.

05. ගිණුම් කටයුතුභාවය හා යහපාලනය

5.1 අයවැය ලේඛනමය පාලනය

අයවැය ලේඛනයේ ඇස්තමේන්තුගත ආදායම් සහ වියදම් හා තර්ජන ආදායම් සහ වියදම් අතර සැලැකිය යුතු විචලනයන් නිරීක්ෂණය වූයෙන් අයවැය ලේඛනය ඵලදායී කළමනාකරණ පාලන කාරකයක් ලෙස උපයෝගී කර ගෙන නොතිබුණි.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු වරින්වර සභාවේ සභාපතිවරයාගේ අවධානය යොමුකරන ලදී. පහත සඳහන් පාලන ක්ෂේත්‍රයන් කෙරෙහි විශේෂ අවධානය යොමු විය යුතුයි.

- (අ) ගිණුම්කරණය
- (ආ) සේවක මණ්ඩල කළමනාකරණය
- (ඇ) අයවැය පාලනය

û\$.ûÛ.´\$. à`æ 2015/26- 2 <`ùÛ æ\$óßð× - III- μα\$ð& - Ø\$ί] &`&Bö\$ -
Ñèóæ\$½ûðÛ<Ø×\$μèß <\$Ïð\$< 2014
